

**अधिकर्मिक** पुं. (तत्.) व्यापारियों से चुंगी या कर उगाहने वाला अधिकारी।

**अधिकर्मी** पुं. (तत्.) मजदूरों आदि के कार्यों का निरीक्षण करने वाला अधिकारी, फोरमैन।

**अधिकल्पित** वि. (तत्.) काल्पनिक/कल्पनात्मक।

**अधिकल्पित मूल** पुं. (तत्.) किसी संख्या के वे मूल (वर्गमूल, घन मूल आदि) जो अधिकल्पित हों।

**अधिकल्पित संख्या** स्त्री. (तत्.) ऐसी संख्या जिसमें वर्गमूल्य या उसके किसी गुणज का प्रयोग न हो।

**अधिकांक** [अधिक+अंक] पुं. (तत्.) (खेल मुक्केबाजी, कुश्ती आदि) प्रतिपक्षी से अधिक अंकों की प्राप्ति, जिसके आधार पर खिलाड़ी को विजेता घोषित किया जाता है।

**अधिकांग** पुं. (तत्.) अतिरिक्त अंग, नियत से अधिक अवयव जैसे पैर में छठी अंगुली वि. जिसके कोई अधिक अंग हो।

**अधिकांश** वि. (तत्.) अधिक भाग, ज्यादा अंश, बड़ा-हिस्सा, अधिसंख्यक।

**अधिकांशतः/अधिकांशतया** क्रि.वि. (तत्.) 1. बहुधा, अक्सर, प्रायः 2. अधिक मात्रा में।

**अधिकाई** वि. (तद्.) 1. ज्यादाती, अधिकता, बहुतायत, विपुलता 2. विशेषता।

**अधिकाक्षर** वि. (तत्.) वह पद्य रचना जिसमें निर्धारित अक्षरों से अधिक अक्षर हो।

**अधिकाधिक** वि. (तत्.) ज्यादा से ज्यादा, अधिक से अधिक।

**अधिकाना** अ.क्रि. (तद्.) अधिक होना, बढ़ना, बढ़ते जाना।

**अधिकाम** वि. (तत्.+तद्.) 1. उग्र कामना वाला 2. अति प्रचंड 3. कामासक्त 4. काम भावना को उद्दीप्त करने वाला।

**अधिकायु** वि. (तत्.) जिसकी आयु कार्यविशेष या सेवाविशेष के लिए निर्धारित आयु से अधिक हो।  
overage

**अधिकार** पुं. (तत्.) 1. हक, अख्तियार 2. प्रभुत्व, आधिपत्य 3. कब्जा 4. प्रधानता 5. अधिकारिता, अधिकार क्षेत्र, क्षेत्राधिकार।

**अधिकार क्षेत्र** पुं. (तत्.) 1. अधिकार का क्षेत्र 2. प्रभाव क्षेत्र 3. प्रशासन के अंतर्गत आने वाला क्षेत्र 4. कार्य क्षेत्र 5. न्यायाधीश/न्यायालय का अधिकार क्षेत्र jurisdiction 6. किसी के विधिक अधिकार या उसके प्रयोग का क्षेत्र 7. जानकारी क्षेत्र/स्वामित्व क्षेत्र।

**अधिकार-पत्र** पुं. (तत्.) शा.अर्थ. किसी अधिकार को प्रमाणित करने वाला वैध पत्र 2. विधि. प्रभुसत्ता संपन्न संस्था द्वारा प्रवर्तित या मान्य अधिकारों की सूची, जैसे- संयुक्त राष्ट्र (संघ) द्वारा प्रवर्तित मानव अधिकारों का अधिकार पत्र।

**अधिकारपात्र** वि. (तत्.) अधिकार की पात्रता रखने वाला।

**अधिकार पृच्छा** स्त्री. (तत्.) शा.अर्थ अधिकारों के बारे में पूछा जाना विधि. किसी पीड़ित व्यक्ति की प्रार्थना पर न्यायालय द्वारा तथाकथित पीड़क अधिकारी से यह पूछा जाना कि उसने जो पीड़ाकारी कार्य किया है वह किस अधिकार से किया हैं।  
quo-warranto

**अधिकार-पृच्छा रिट** स्त्री. (संकर.) विधि. न्यायालय की वह रिट जिसके द्वारा यह पूछा जाए कि अमुक कार्य करने वाले व्यक्ति ने वह कार्य किस अधिकार से किया है। writ of quo warranto

**अधिकार-सहित** पुं. (तत्.) शा.अर्थ. साधिकार वाणि. शेयरों की ऐसी बिक्री जिसमें क्रेता को खरीददार कंपनी द्वारा जारी किए जाने वाले नए अधिकार शेयरों के आबंटन का हक (अधिकार) भी मिलता है।

**अधिकार विधि** स्त्री. (तत्.) मीमांसा वह नियम जिससे किसी फल की प्राप्ति के लिए किसी अनुष्ठान को करने का ज्ञान हो।

**अधिकार शेयर** पुं. (तत्.) दे. अग्रक्रयाधिकार।

**अधिकार संरक्षण** पुं. (तत्.) विधि. नागरिकों को प्राप्त अधिकारों की रक्षा के लिए संविधान के अंतर्गत की गई व्यवस्था।